

Бр.Нр. 10-12035/10
22-10-2021 год./iti

Друштво за промет и услуги
ТРИМАКС ДОО
Бр. 03/727
25.10 2021 год.
СКОПЈЕ

ДОГОВОР

за набавка на училишни интерактивни табли за потребите на основните училишта во Република Северна Македонија

1. Министерство за образование и наука, со седиште на ул. „Св. Кирил и Методиј“ бр. 54, 1000 Скопје, претставувано од министерката за образование и наука Мила Царовска, (во понатамошниот текст „Набавувач“) од една страна и

2. Друштво за промет и услуги „ТРИМАКС“ ДОО Скопје, со седиште на Бул. „Кузман Јосифовски Питу“ бр. 15/6, 1000 Скопје, претставувано од директорот Розета Јанковска, (во понатамошниот текст „Добавувач“) од друга страна.

1. ПРЕДМЕТ НА ДОГОВОРОТ

Член 1

Предмет на овој Договор е набавка на училишни интерактивни табли за потребите на основните училишта во Република Северна Македонија, по објавување на Сглас бр. 14542/2021 за доделување на договор за јавна набавка, а согласно Техничката спецификација од тендерската документација заведена со бр. 10-12035/2 од 19.08.2021 година, Одлуката за избор на најповолна понуда со бр. 10-12035/7 од 30.09.2021 година, Конечната понуда со бр. 10-12035/9 од 15.10.2021 година и Допис бр. 10-12035/9 од 15.10.2021 година.

2. ВРЕДНОСТ НА ДОГОВОРОТ

Член 2

Единечната цена на опремата без вклучен ДДВ е во износ од 3.599.792,00 (тримилионипетстотинидеведесетидеветилјадиседумстотинидеведесетидва) денари, кои се утврдени во Конечната понуда со бр. 10-12035/9 од 15.10.2021 година и Допис на Добавувачот со бр. 03/719 од 14.10.2021 година и бр. 10-12035/9 од 15.10.2021 година, кои се составен дел на овој Договор и кои се прифатени како најповолна понуда од Набавувачот со Одлука за избор на најповолна понуда бр. 10-12035/7 од 30.09.2021 година.

Вредноста на ДДВ изнесува 223.568,00 (двестадваесеттриилјадипетстотинишеесетиосум) денари.

Вкупниот износ од договорот со пресметан ДДВ изнесува 3.823.360,00 (тримилиониосумстотинидваесеттриилјадитристотинишеесет) денари.

Не се предвидува корекција на единечните цени, истите ќе бидат фиксни за целото времетраење на договорот за јавна набавка.

За извршување на договорот на јавната набавка не е дозволено авансно плаќање.

ИМЕНА ПРОЕКТИ									
ИНТЕРАКТИВНА ТАБЛА 82"	32.952,38	1.647,62	34.600,00	58	1.911.238.10	95.561.90	2.006.800,00	5 %	
ЛЦД ПРОЕКТОР ОПТОМА ДДС	23.333,33	1.166,67	24.500,00	58	1.353.333,33	67.666,67	1.421.000,00	5%	
ДРЖАЧ ЗА ЛЦД ПРОЕКТОР ГАОКЕ	1.779,66	320,34	2.100,00	58	103.220,34	18.579.66	121.800,00	18%	
КАБЕЛ HDMI	1.000,00	180,00	1.180,00	58	58.000,00	10.440.00	68.440,00	18%	
МОНТАЖА	3.000,00	540,00	3.540,00	58	174.000,00	31.320.00	205.320,00	18%	

3.599.791,77

Цената е од предмер пресметка 3,599,791.77

3.НАЧИН НА ПЛАЌАЊЕ

Член 3

Плаќањето ќе се изврши во рок од 60 дена од денот на доставување на фактурата во архивата на Набавувачот, пропратена со испратница за испорачаните стоки потпишана од одговорното или овластеното лице од Набавувачот, записник за примопредавање (потпишан и заверен од двете договорни страни).

Добавувачот е должен да достави соодветна и уредна фактура откако ќе биде извршена контрола (прием, преглед и потврдување) на сообразноста на испорачаните стоки.

Фактурата се смета за уредна и исправно пополнета доколку ги исполнува следните критериуми:

- на фактурата е наведен архивскиот број и називот на договорот/нарачката/друг документ врз основа на кој е издадена;
- кон фактурата за стоките е приложена испратница со полно име и презиме и потпис на лицето кое Набавувачот го определило да врши прием на стоките;
- кон фактурата се приложува потврда за гарантен рок на испорачаната опрема со гаранција не помала од 24 месеци, сметано од денот на приемот;
- во фактурата е наведен рокот за плаќање кој што е наведен во став 1 на овој член.

Фактурата која не ги задоволува горенаведените критериуми се смета за неисправна и ќе биде вратена на соодветна корекција.

Начинот на плаќање е задолжителен.

4.РОК И НАЧИН НА ИСПОРАКА НА СТОКИТЕ

Член 4

Времетраењето на договорот изнесува 120 денови сметано од денот на потпишувањето.

Времето на испорака на опремата е 40 календарски дена од денот на направена писмена нарачка од страна на Набавувачот.

Добавувачот е должен предметот на договорот да го испорача во објектите наведени како во Техничката спецификација од тендерската документација заведена со бр.10-12035/2 од 19.08.2021 година, поделени по позиции.

Добавувачот ќе понуди гаранција во времетраење не пократко од 24 (дваесетичетири) месеци, а во случај производителот на опремата да нуди подолга гаранција истата ќе биде важечка, започнувајќи од денот на предавање на целокупната опрема во владение на Набавувачот. За настанот на примопредавање на опремата ќе се изготви соодветен „Записник за примопредавање“, потпишан и заверен од двете страни.

Добавувачот должен е заедно со понудата да достави мејл адреса и телефон за контакт на која официјално ќе се пријавуваат дефекти на опремата во гарантниот период.

Во случај на дефект, овластено лице кај Набавувачот ќе испрати електронска порака за пријава на дефект. Времето на испраќање на електронската порака ќе се смета како време на пријава на дефектот.

Најдоцна во рок од два дена од моментот на пријава на дефектот, Добавувачот е должен да изврши увид на опремата во просториите на Набавувачот.

Доколку е можно да се отстрани дефектот на опремата во просториите на Набавувачот, Добавувачот истиот ќе го отстрани, ќе изготви соодветен „Записник за постапување по пријавен дефект“, во кој ќе внесе комплетни податоци за настанот. Записникот треба да биде потпишан од страна на овластено лице кај Набавувачот.

Доколку не е можно да се отстрани дефектот на опремата во просториите на Набавувачот, Добавувачот неисправната опрема ќе ја подигне, за што ќе изготви соодветен „Реверс“ во кој ќе внесе соодветни и комплетни податоци за настанот. Реверсот треба да биде потпишан од страна на овластено лице кај Набавувачот. По сервисирањето исправната опрема или заменетата со нова ќе биде вратена од страна на Добавувачот во просториите на Набавувачот, овој настан ќе биде соодветно евидентиран во Реверсот и потврден од страна на овластеното лице кај Набавувачот.

Времето од моментот на пријава на дефектот до моментот на враќање на сервисираната опрема во просториите кај Набавувачот ќе се смета како „Време на сервисирање“.

Времето на сервисирање не смее да биде подолго од 10 календарски денови.

За времето од моментот на пријавување до моментот на отстранување на дефектот ќе се продолжи важноста на гаранцијата.

Сите трошоци на сервисирање или одстранување на дефект ќе бидат покриени од Добавувачот вклучувајќи ги и променетите делови, сервисирањето и работната рака.

5. ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

Член 5

Добавувачот е должен да обезбеди и достави Банкарска гаранција за квалитетно извршување на договорот во износ од 10% од вредноста на договорот со вклучен ДДВ, по добиеното известување за извршениот избор, а во рок од 5 (пет) работни дена од денот на склучување на договорот.

Банкарската гаранцијата за квалитетно извршување на договорот треба да биде поднесена во писмена, оригинална форма. Копии не се прифаќаат.

Банкарската гаранцијата за квалитетно извршување на договорот треба да биде со важност до целосното реализирање на договорот, продолжена за 30 (триесет) дена.

Гаранцијата за квалитетно извршување на договорот се доставува лично на лицето за контакт одредено од страна на Набавувачот.

By

Член 6

Гаранцијата за квалитетно извршување на договорот ќе биде наплатена доколку Добавувачот:

- не ги почитува правилата и прописите за набавка на ваков вид стоки;
- не ги отстрани недостатоците на опремата преку замена на стоки, во рок од 7 дена од денот на поднесено барање за замена на стоки од Набавувачот;
- не го испочитува рокот за испорака на истите;
- не исполни некоја од обврските на овој Договор.

Во случај да не се изврши предметот на набавката навремено или доколку не прифати да направи корекции за забелешките кои ќе ги утврди Набавувачот или во случај на неисполнување на некоја од обврските кои ќе бидат дефинирани во договорот, Набавувачотот писмено ќе го извести Добавувачот дека ќе пристапи кон наплата на банкарската гаранција за квалитетно извршување на Договорот по 10 дена од денот на доставената писмена опомена до Добавувачот.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот Набавувачот му ја враќа на Добавувачот во рок од 14 (четиринаесет) дена од целосното реализирање на договорот.

Гаранцијата за квалитетно извршување на договорот Набавувачот му ја враќа на Добавувачот по пошта или лично во седиштето на Набавувачот.

Во случај кога е продолжен рокот за реализација на договорот, Добавувачот е должен соодветно да го продолжи рокот на банкарската гаранција за квалитетно извршување на договорот.

6. ОБВРСКИ НА ДОБАВУВАЧОТ

Член 7

Добавувачот е должен да изврши:

- набавка, транспорт, монтажа и инсталација на интерактивната табла и на проекторот и нивно поврзување (со вклучени држачи);
- тестирање на функционалноста на интерактивната табла и на проекторот;
- калибрација на сликата помеѓу проекторот и интерактивната табла;
- усогласена проектирана слика со димензиите на активната површина на таблата и поставеноста на проекторот, како и јасно и соодветно прикажување на сликата;
- каблите за поврзување на проекторот со интерактивната табла и со напојувањето треба да бидат уредно организирани и да не бидат лесно достапни за да се превенира нивно оштетување (поставени во пластични кабли за водење на кабел);
- обука за наставниот кадар за начинот на управување и користење на интерактивната табла, проекторот и софтверот.

7. ОБВРСКИ НА НАБАВУВАЧОТ

Член 8

Набавувачот е должен:

- да соработува со Добавувачот со цел предметот на договорот да се изврши навремено и квалитетно;
- да му ги достави на Добавувачот сите потребни податоци поврзани со извршувањето на договорените обврски.

667

Договорните страни по потпишувањето на овој Договор се должни да овластат одговорни лица за остварување на комуникација со другата договорна страна по прашања поврзани со овој Договор.

Одговорни лица за следење на реализацијата на Договорот кај Набавувачот се Весна Васик, Гулијана Заири и Милан Аризанкоски.

Одговорното лице за следење на реализацијата на овој договор, ќе ја следи реализацијата на договорот согласно одредбите на овој договор, за што навремено и хронолошки изготвува контролна чек-листа за реализација на активностите и обврските од договорот и евентуално анексите на овој договор, а ќе ги извршува особено следните работи:

- ќе следи дали договорот се реализира според барањата во Тендерската документација кон огласот за јавна набавка, според понудата на Добавувачот и според одредбите на овој договор;

- изготвува писмена кореспонденција во врска со реализација на договорот во разумен рок или во рокови предвидени со овој договор;

- ги прима и врши проверка на доставените фактури од Добавувачот;

- по потреба организира координативни состаноци во случај на оценка на ризик или потреба за меѓусебна координација;

- го следи и се грижи за навремено постапување во рокови за активности според заклучоци по одржани состаноци;

- по целосна реализација на договорот, како и во случај на раскинување на договорот изготвува Извештај за реализација на договор со прилог потпишана контролна чек-листа што содржи хронолошки настани и факти за реализација на активностите и обврските од договорот и евентуално анексите на овој договор;

- води досие – предмет за реализација на овој договор и евентуалните анекси на овој договор;

- по потреба срочува службена белешка со мислење за фактичката состојба, архивски службено ја евидентира и со истото ги запознава одговорните лица кај Набавувачот, како и

- врши и други работи поврзани со следење на реализација на договорот по свое видување и на барање на Набавувачот.

Секое известување за раскинување, неисполнување или друго известување од правна природа што треба да го даде која било од страните на овој Договор, ќе биде дадено:

- писмено по пошта, со обезбедена потврда за испораката;

- преку курир или преку друг начин на рачна испорака за која се добива потпишана потврда за прием од одговорниот претставник.

Писмените известувања договорните страни се должни да ги испраќаат на службените адреси дефинирани горе, или на друга адреса за која соодветната договорна страна е писмено известена.

8.КАЗНИ ПЕНАЛИ И ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 9

Доколку Добавувачот задоцни со извршување на работите од овој договор, онака како што е договорено или утврдено според роковите во овој договор, во таков случај Добавувачот се обврзува да му плати на Набавувачот казнени пенали во висина од 0,5% од вкупната вредност на овој договор за секој ден задоцнување, но не повеќе од 5% од вкупната вредност на овој договор, за што се согласни и двете договорни страни.

Набавувачот не може да бара договорна казна поради задоцнување ако го примил исполнувањето на обврската, а без одлагање не му соопштил на Добавувачот дека го задржува своето право на договорна казна.

Во случај на раскинување на договорот по вина на Добавувачот, истиот се обврзува да му плати на Набавувачот договорна казна во висина од 30% од вкупната вредност на овој договор, за што се согласни и двете договорни страни.

Доколку Набавувачот претрпел штета која го надминува износот на договорната казна, Добавувачот ќе исплати разлика до целосниот надомест на штета.

9. ОБЕШТЕТУВАЊЕ

Член 10

Добавувачот е должен на Набавувачот да му ја надомести штетата предизвикана поради лоша монтажа или други недостатоци на опремата кои се предмет на договорот согласно Законот за облигациони односи и Законот за заштита на потрошувачи.

10. УСЛОВИ ЗА РАСКИНУВАЊЕ НА ДОГОВОРОТ

Член 11

Овој Договор се смета за склучен со денот на неговото потпишување од двете договорни страни.

Член 12

Овој Договор може да биде раскинат доколку договорните страни не се придржуваат кон одредбите на овој Договор.

Член 13

Набавувачот има право еднострано да го раскине овој Договор доколку Добавувачот прекрши некоја одредба од овој Договор, а прекршувањето не го исправи во рок од 7 дена од денот на добивањето на писмено предупредување од страна на Набавувачот или во случај кога Добавувачот не се придржува кон обврските од член 3 на овој Договор.

Член 14

Во случај на раскинување на овој Договор по вина на Добавувачот должен е на Набавувачот веднаш без одлагање да му ги подмири сите дотогашни обврски, како и да му ги надомести штетите (материјални и нематеријални) кои ќе бидат предизвикани на Набавувачот.

11. ЗАВРШНИ ОДРЕДБИ

Член 15


Во случај на спор, договорните страни се согласни спорот да го решат спогодбено, а во спротивно за истиот ќе решава стварно надлежниот суд во Скопје.

Член 16

Овој Договор е склучен во 4 (четири) истоветни примероци, од кои по 2 (два) примероци за секоја договорна страна.

НАБАВУВАЧ,
МИНИСТЕРСТВО ЗА
ОБРАЗОВАНИЕ И НАУКА

МИНИСТЕРКА,
Мила Царовска



ДОБАВУВАЧ,
Друштво за промет и услуги
„ТРИМАКС“ ДОО Скопје

ДИРЕКТОР,
Розета Јанковска



Изготвил: Наташа Димовска
Прегледал: Бојан Митковски
Согласен: Благоица Мојсова
Одобрил: Милка Масникоса
Маја Бичиклиска

Handwritten signatures corresponding to the names listed in the previous block: Наташа Димовска, Бојан Митковски, Благоица Мојсова, Милка Масникоса, and Маја Бичиклиска.